



अधिकतम 36.0 डिग्री
न्यूनतम 26.0 डिग्री

बिलासपुर, बुधवार 1 अक्टूबर 2025

खरसिया | सारंगढ़ | घरघोड़ा | धरमजयगढ़ | पुसौर | बरमकेला | लैलूंगा | तमनार



अष्टमी पर पूजा गई बेटियां, शहर में जगह-जगह कन्या भोज का आयोजन

हरिभूमि न्यूज | रायगढ़

नवरात्रि के पावन अवसर पर मंगलवार को अष्टमी के दिन शहर में कन्या भोज का आयोजन किया गया। मान्यता के अनुसार इस दिन बेटियों को मां दुर्गा का स्वरूप मान कर उनकी पूजा-अर्चना की गई। इस दिन सुबह से ही मंदिरों और घरों में श्रद्धालुओं ने छोटी-छोटी कन्याओं को पूजकर उन्हें भोजन कराया। इस दौरान पूरे शहर का वातावरण भक्ति और श्रद्धा से सराबोर नजर आया। अष्टमी के दिन रायगढ़ के प्रमुख महामाया मंदिर, बूढ़ी माई



मंदिर, अनाथालय दुर्गा मंदिर सहित सभी देवी मंदिरों में श्रद्धालुओं ने विशेष पूजा-अर्चना की। पूजा-पाठ के बाद छोटी-छोटी कन्याओं को आमंत्रित कर उनकी पूजा-अर्चना कर उन्हें भोजन कराया गया। इसके बाद कन्याओं को उपहार और भी दिया गया। इसके अलावा घर-घर में भी श्रद्धालुओं ने कन्याओं को आमंत्रित कर भोजन कराया। इसके लिए परिवारों ने सुबह से ही तैयारियां शुरू कर दी थी और कन्याओं को आमंत्रित कर उनका स्वागत किया। घरों में बनी पुरी, हलवा, चने और अन्य पकवान कन्याओं को परोसे गए।

कन्या पूजन की यह है मान्यता

इस संबंध में लोचन नगर निवासी पंडित आशुतोष पांडेय ने बताया कि हिंदू धर्म में कन्या पूजन का विशेष महत्त्व है। मान्यता है कि कन्याएं स्वयं देवी दुर्गा का स्वरूप होती हैं। अष्टमी और नवमी तिथि को श्रद्धालु कन्याओं को आमंत्रित कर उनकी पूजा करते हैं और उन्हें भोजन कराकर आशीर्वाद प्राप्त करते हैं। इस दिन 2 से 10 वर्ष तक की कन्याओं को पूजन और उन्हें भोजन कराना अत्यंत शुभ माना जाता है। पूजन के दौरान उनके चरण धोए जाते हैं, माथे पर तिलक लगाया जाता है और चुनरी ओढ़ाई जाती है। भोजन कराने के बाद उन्हें उपहार भी भेंट किया जाता है।

अष्टमी में महागौरी की हुई विशेष पूजा

मंगलवार को अष्टमी के दिन माता दुर्गा के महागौरी रूप की पूजा-अर्चना की गई। मां महागौरी को शांति, सौम्यता और करुणा का प्रतीक माना जाता है। इस अवसर पर भक्त विशेष रूप से कन्या पूजन करते हैं, क्योंकि माना जाता है कि महागौरी का स्वरूप छोटी कन्याओं में भी परिलक्षित होता है।

जगह-जगह पड़ी हैं शराब की शीशियां, कॉलेज प्रबंधन भी खुद को बता रहे बेबस

डिग्री कॉलेज का लाल मैदान बना नशेड़ियों का अड्डा, छात्रों की प्रैक्टिस हो रही प्रभावित

हरिभूमि न्यूज | रायगढ़

शहर के प्रमुख डिग्री कॉलेज का लाल मैदान कई माह से नशेड़ियों का अड्डा बना हुआ है। मैदान में जगह-जगह शराब की शीशियां, बोतलें-सिगरेट के पैकेट, गांजा के अवशेष पड़े होने से छात्रों की प्रैक्टिस प्रभावित हो रही है। इस पर लगाम लगाने में कॉलेज प्रबंधन भी नाकाम हैं और खुद को बेबस बता रहे हैं।

शैक्षणिक संस्थानों में से एक डिग्री कॉलेज के पीछे स्थित लाल मैदान कई माह से गंभीर समस्या से जूझ रहा है। इस मैदान में कभी छात्र खेल-कूद और अन्य गतिविधियों की प्रैक्टिस किया करते थे, अब यह नशेड़ियों का प्रमुख अड्डा बन चुका है। इसका सीधा असर कॉलेज के छात्रों पर पड़ रहा है। दिन हो या रात मैदान के चारों तरफ आसामिजक तत्वों का जमावड़ा रहता है, जो खुलेआम शराब, गांजा, सुलेशन का सेवन करते नजर आते हैं और नशे की सामग्रियों



को वहीं मैदान में यहां तक कि बास्केट बॉल कोर्ट में फेंक कर चले जाते हैं। नशेड़ियों के द्वारा जगह-जगह शराब की शीशियों को फोड़ देने से छात्रों की प्रैक्टिस करने में भी परेशानी हो रही है। इससे न केवल वातावरण खराब हो रहा है बल्कि छात्रों को असुरक्षित महसूस भी होता है।

यह समस्या काफी पुरानी है, इस संबंध में कलेक्टर के पास शिकायत दर्ज कराई गई है। फिलहाल बरसात के कारण दीवार की मरम्मत का काम टालना पड़ा था, अब इसका निर्माण कराया जाएगा।

सोफिया अमरेला
प्रिंसिपल, डिग्री कॉलेज, रायगढ़

टूटी दीवार, नशेड़ियों का प्रवेश द्वार

दरअसल लाल मैदान के बाउंड्रीवाल की दीवार कई माह से टूटी हुई है। इसी का फायदा उठाकर नशेड़ी आसानी से मैदान में प्रवेश कर रहे हैं और घंटों तक वहां डेरा जमाए रहते हैं। जिससे मैदान का माहौल पूरी तरह बिगड़ चुका है। छात्रों और खेल प्रेमियों की संख्या लगातार घट रही है और मैदान अब खाली-खाली नजर आता है।

आसामिजक तत्वों की आवाजाही पर रोक लगाने की जरूरत

छात्रों का कहना है कि इस मैदान में वहां से खेल प्रतिभाओं को बढ़ावा मिलता रहा है, लेकिन अब यह पूरी तरह बर्बादी की कगार पर है। लाल मैदान जैसी जगह, जो कभी छात्रों और युवाओं के भविष्य निर्माण का केंद्र रहा है उसका अब नशे का अड्डा बन जाना विदा का विषय है। यहां दीवार का निर्माण ही पर्याप्त नहीं है, बल्कि नियमित निगरानी की भी सख्त जरूरत है। ताकि आसामिजक तत्वों की आवाजाही पर रोक लगाया जा सके।

9 लाख की चोरी का खुलासा, दो आरोपी गिरफ्तार

रायगढ़। कोतवाली पुलिस ने थाना क्षेत्र से 9 लाख की चोरी का पर्दाफाश करते हुए दो आरोपियों को गिरफ्तार किया है। मामले में फरार दो आरोपी पहले से ही अन्य प्रकरण में जेल में बंद हैं। दरअसल 24 सितंबर को मधुबनपारा निवासी आरजू बानो मल्लिक ने रिपोर्ट दर्ज कराई थी कि 28 अगस्त को वह अपने मायके जिनंदल पतरापाली गई थीं और 21 सितंबर की शाम जब

लौटें तो घर का ताला टूटा हुआ मिला। जांच में सामने आया कि दो लाख नकदी सहित 9 लाख के जेवरों की चोरी हुई है। ऐसे में कोतवाली पुलिस ने अपराध दर्ज किया। वहीं मुखबिर सूचना पर संदी इकराम खान और मोह रमीर को हिरासत में लेकर पूछताछ की गई, जिसमें इकराम ने अपने साथी साकिर उर्फ बाटली और सद्दाम मल्लिक के साथ चोरी करना स्वीकार किया।



AGRASEN COLLEGE

Recognised By: NCTE, New Delhi, Govt. Of India
Affiliated to: Hemchand Yadav University, Durg

B.ED. COURSE

COLLEGE COUNCELLING CODE - 114316

सत्र 2025 - 26 में B.Ed कोर्स में प्रवेश हेतु अंतिम अवसर

द्वितीय चरण

| पंजीयन एवं ऑनलाइन विकल्प फार्म जमा करने की तिथि | 01/10/25 से 05/10/25 |
|---|----------------------|
| द्वितीय चरण की प्रथम सूची दावा आपति के लिए जारी करना एवं दावा आपति | 09/10/25 से 10/10/25 |
| द्वितीय चरण की प्रथम सूची जारी करना | 13/10/25 |
| द्वितीय चरण की सूची में आवंटित अभ्यर्थी द्वारा महाविद्यालय में प्रवेश के लिए निर्धारित तिथि | 13/10/25 से 16/10/25 |

VILLAGE- DHANORA, DURG (C.G.)
Mob. 90982 11113



CAMPUS VIEW



Rera no. PCGRERA190925001968
www.rera.cgstate.gov.in



Bilaspur's Most Awaited Premium Township of
DEVELOPED PLOTS and 2, 3, 4 & 5 BHK ROYAL BUNGALOWS

SPECIAL FEATURES & WORLD-CLASS AMENITIES

Discover a township that is built to inspire and designed to last. Every feature is carefully curated to provide you with comfort, security and joy.


Modern Garden Spaces
- Thoughtfully planned
for leisure


Elegant Clubhouse -
Designed for recreation
and togetherness


Fully Equipped
Gymnasium - Stay fit
and active


Lavish Swimming Pool
with Kids' Pool - Fun
for all ages



The balance of luxury architecture with landscaped nature.


TO AVAIL PRE-LAUNCH OFFER, CALL:

98931 13444/ 98931 28333



New Town, Beside Kanan Pendari Zoological Garden,
4386 + 5FR Sakri, Mungeli Road, Bilaspur (C.G.)





लव कुश की रामलीला में रावण दहन करेंगे बाँबी

नई दिल्ली। बॉलीवुड एक्टर बाँबी देओल इस दशहरे पर दिल्ली में लव कुश रामलीला में मौजूद रहेंगे। दशहरा के दिन लाल किला मैदान में वह रावण वध के गवाह बनेंगे। लव कुश रामलीला समिति ने अभिनेता को आधिकारिक तौर पर आमंत्रित किया था। इस निमंत्रण को उन्होंने स्वीकार कर लिया है।

लव कुश रामलीला कमेटी के अध्यक्ष अर्जुन कुमार ने बताया 'जब बाँबी देओल को दशहरे पर आमंत्रण दिया गया तो उन्होंने इसे पूरे उत्साह के साथ स्वीकार कर लिया। समिति का मानना है कि बाँबी देओल का इस ऐतिहासिक मंच पर आना रामलीला को और भी भव्य और यादगार बना देगा।'

लाइफ Style

रश्मिका

तुम मेरे न हुए का टीजर रिलीज एंजेली मुंबई

आयुष्मान खुराना और रश्मिका मंदाना की थामा 2025 की बहुप्रतीक्षित फिल्मों में से एक है। यह मैडॉक की हॉरर-कॉमेडी यूनिवर्स का हिस्सा है, जिसमें स्त्री, स्त्री 2, मुंजा और मेडिया जैसी फिल्में शामिल हैं। थामा का निर्देशन आदित्य सरपोतदार ने किया है।

थामा के निर्माताओं ने कुछ दिन पहले फिल्म का ट्रेलर रिलीज किया था। वहीं, फिल्म का पहला गाना 'तुम मेरे न हुए' का टीजर रिलीज किया है। गाने का टीजर सामने आ चुका है। इसमें रश्मिका मंदाना लाल रंग के आउटफिट में बोल्ड अंदाज में और आयुष्मान खुराना के साथ डांस करती नजर आ रही हैं। यह गाना प्यार और दिल टूटने की कहानी बयान करता है। हाल ही में फिल्म 'थामा' का धांसू ट्रेलर रिलीज किया गया था। जिसमें नलजुद्धिन सिद्धीकी एक खलनायक यक्षशान के रूप में दिखाई दिए, जो सदियों से एक गुफा में फंसा है। आयुष्मान के किरदार आलोक को अपने शरीर में अजीब बदलाव दिखते हैं, जैसे वैम्यायर जैसे दांत और स्टील जैसा शरीर। रश्मिका का किरदार ताड़का, आलोक के साथ जटिल रिश्ता रखता है और कहता है कि उनका रिश्ता नहीं चल सकता क्योंकि वह अलग दुनिया से है। आयुष्मान खुराना और रश्मिका मंदाना की थामा 2025 की बहुप्रतीक्षित फिल्मों में से एक है। यह मैडॉक की हॉरर-कॉमेडी यूनिवर्स का हिस्सा है, जिसमें स्त्री, स्त्री 2, मुंजा और मेडिया जैसी फिल्में शामिल हैं। थामा का निर्देशन आदित्य सरपोतदार ने किया है। इसमें परेशा रावल भी अहम भूमिका में हैं। यह फिल्म 21 अक्टूबर को सिनेमाघरों में रिलीज होगी।



हॉलीवुड मसाला

एक साथ देख सकते हैं पुराने सीजन



लॉस एंजिल्स। स्ट्रेंजर थिंग्स अपने अंतिम अध्याय की ओर बढ़ रही है। इस सीरीज के दीवाने इसके पांचवें सीजन का बड़ी बेसब्री से इंतजार कर रहे हैं, जिसका बीते बुधवार को ट्रेलर भी रिलीज हुआ। जिसमें फैंस के बीच इसकी चर्चा बढ़ गई है। इसके साथ ही फिनले से पहले दर्शक 'स्ट्रेंजर थिंग्स' के सभी पुराने सीजन का आनंद ले सकते हैं। जारी हुए आखिरी सीजन के ट्रेलर में होकिक्स को अपसाइड डाउन द्वारा टुकड़े-टुकड़े होते हुए दिखाया गया है, जो पहली बार पूरे शहर को सीधे खतरों में डालता है।



विकेड : फॉर गुड का फाइनल ट्रेलर रिलीज

नई दिल्ली। ओज की धरती, जादू और अमर दोस्ती के फैंस के लिए इंतजार अब खत्म हो गया है। यूनिवर्सल पिक्चर्स इंडिया (वॉर्नर ब्रदर्स डिस्ट्रिब्यूटर्स द्वारा वितरित) ने विकेड: फॉर गुड का अंतिम ट्रेलर आधिकारिक रूप से जारी कर दिया है। ट्रेलर में शानदार दृश्य, ऊंचे बढ़ते वाला ड्रामा और वे संगीत क्षण शामिल हैं, जो हर प्रशंसक को रोमांचित कर देंगे। विकिड: फॉर गुड 21 नवंबर को सिनेमाघरों में दस्तक देगा। खबरों की मानें तो फिल्म का बजट 146 करोड़ के आसपास बताया गया है। कुडवू बाँ हैपियर की गुंज से लेकर नो गुड डीड गोज अनपब्लिश की मातृक पुकार तक, हर फ्रेम ओज की धरती में एक गहरा जादू और इमोशनल सफर को दर्शाता है, जो इस कहानी के दिल से जुड़ा हुआ है। इस फिल्म में एलफाबा, जिसे अब 'विकिड विच ऑफ द वेस्ट' के नाम से जाना जाता है।



आठ साल बाद बॉलीवुड में कर रही वापसी

मुंबई। फुकरे और फुकरे 2 एक्ट्रेस प्रिया आनंद बरसों बाद एक साइबर क्राइम थ्रिलर सीरीज से बॉलीवुड में कम्बैक कर रही हैं। इस साइबर क्राइम थ्रिलर का ट्रेलर लॉन्च हो गया है। टीवी शो महाभारत में धृतराष्ट्र बने ठाकुर अनूप सिंह और रोहित रॉय लीड और अहम रोल में हैं। इस साइबर क्राइम थ्रिलर मूवी का नाम कंट्रोल है। यह फिल्म असली घटनाओं और बढ़ते डिजिटल फ्रॉड से इस्पाह है। ट्रेलर की काफी इंटेरिस्टिंग दिख रहा है। साइबर क्राइम के साथ-साथ दमदार एक्शन भी देखने को मिल रहा है। कंट्रोल के ट्रेलर में देखा जा सकता है कि ठाकुर अनूप सिंह यहां एक आर्मी ऑफिसर की भूमिका में नजर आ रहे हैं, जबकि रोहित रॉय पहली बार एक विलेन के रूप में दमदार अंदाज में दिखाई देंगे। प्रिया आनंद भी साइबर क्राइम के ऑर्गेन लड़ते दिखाई देती हैं।



इमरान ने आवाशपन-2 की शूटिंग शुरू की

मुंबई। अभिनेता इमरान हाशमी की मच अवेटेड फिल्म आवाशपन 2 की शूटिंग शुरू हो गई है। 'आवाशपन' के लगभग 18 साल बाद अब मेकर्स इसका सीक्वल लेकर आ रहे हैं। मेकर्स और इमरान हाशमी ने फिल्म के मुहूर्त शॉट की एक तस्वीर साझा कर इस बात की जानकारी दी है। नितिन कक्कड़ द्वारा निर्देशित और बिलाल सिद्दीकी द्वारा लिखित 'आवाशपन 2' का निर्माण विशेष भट्ट द्वारा विशेष फिल्मस के तहत किया जा रहा है। पहला शूटिंग शेड्यूल फिलहाल बैंकॉक में चल रहा है। इमरान हाशमी और निर्माता विशेष भट्ट ने फिल्म के अगले पार्ट को लेकर अपना उत्साह जाहिर किया। अब मेकर्स ने फिल्म की शूटिंग शुरू होने की भी जानकारी साझा की है। आवाशपन साल 2007 में रिलीज हुई थी। इस फिल्म को मोहित सूरी ने डायरेक्ट किया था।

टीवी मसाला



सीरीज जानवर के थ्रिलर सस्पेंस ने चौंकाया

नई दिल्ली। सीरीज जानवर शुरू होती है तो एक सामान्य पुलिस ड्रामा लगती है, जिसमें एक मर्डर मिस्ट्री को सॉल्व किया जा रहा है। लेकिन, जैसे-जैसे कहानी आगे बढ़ती है, यह सीरीज चौंकाते लगती है। सीरीज देखने के बाद कई लोगों ने टि्वटर पर बड़े लेकर रिच्यु थ्रिलर किए हैं। जानिए, क्यों खास लगी यह सीरीज सोशल मीडिया यूजर्स को। सीरीज जानवर को लेकर एक यूजर लिखता है, यह सीरीज शुरूआत आम पुलिस ड्रामा नजर आती है। लेकिन, आखिर मोड़ पर एक गहरा सबक दे जाती है। एक अन्य यूजर ने कमेंट किया, इस सीरीज ने मुझे वाकई डराना कर दिया। अपराध, जातिगत मुद्दे और पौराणिक कथाओं को एक साथ बड़ी सहजता से बुना गया है। हर मोड़ पर सीरीज हमें सोचने के लिए मजबूर करती है। सीरीज में पुलिस ऑफिसर हेमंत कुमार का रोल अत्यंत रोमांचक है। अभिनेता की एक्टिंग से यूजर्स इंप्रेस नजर आए। एक यूजर ने टि्वटर पर पोस्ट किया मैंने अभी-अभी जानावर सीरीज खत्म की है। यह कोई सामान्य थ्रिलर नहीं है। अपराध, जातिगत राजनीति और पौराणिक कथाएं, सबका मिक्स है। पुलिस ऑफिसर हेमंत कुमार से जुड़ाव महसूस होता है। सीरीज का टि्वस्ट पूरी तरह से बांधे रखता है। और क्लाइमैक्स के बारे में अभी भी सोच रहा हूँ। एक अन्य यूजर ने कमेंट किया, 'सीरीज कुछ हिस्सों में लड़खड़ा जाती है। लेकिन मुवन अरोड़ा ने इस क्राइम-थ्रिलर को अपने अभिनय के साथ आगे बढ़ाया है।

बिग बॉस से आवेज का पता हुआ साफ

नई दिल्ली। रियलिटी शो बिग बॉस 19 का हालिया वीकेंड का वार वंशकों के लिए टैर सारे सरप्राइज लेकर आया। जहां एक तरफ सलमान खान ने अपनी फनार्जी और डांस से सबको हस्राने पर मजबूर कर दिया, वहीं इस हफ्ते एक्टिवेशन की तलवार आवेज दरबार पर गिरी। शो से उनका सफर यहीं खत्म हो गया, और घरवालों के साथ-साथ फैंस भी उन्हें जाने देख भावुक हो उठे। इस हफ्ते नॉमिनेशन में पांच नाम शामिल थे- नीरव खन्ना, सुदू ललितानी, अश्वरूप कौर, प्रणित मोरे और आवेज दरबार। दर्शकों से कप्तान वोट मिलने के कारण आवेज को घर छोड़ना पड़ा। उनके बाहर जाने ही माहौल इमोशनल हो गया। खासकर नेहरु चूडासमा, अभिषेक बजाज और प्रणित मोरे खुद को रोके नहीं पाए और फूट-फूटकर रो पड़े। अभिषेक बजाज ने कहा कि उन्होंने आवेज को कई बार बताया था कि गेम में थोड़ा और बम दिखाए, लेकिन आवेज का अंदाज अलग ही रहा। आवेज दरबार के बेघर होते ही सोशल मीडिया पर मेकर्स के इतर फैंस के खिलफ कई सवाल उठाए गए।

इन 10 फिल्मों का फैंस को बेसब्री से इंतजार दो का 2 अक्टूबर को होगा क्लैश

मुंबई। आनेवाले महीने में कई शानदार फिल्मों और सीरीज रिलीज होने वाली हैं। हम आपको आईएमडीबी के मुताबिक, टॉप 10 उन फिल्मों का नाम बता रहे हैं जिनका फैंस को बेसब्री से इंतजार है। इस लिस्ट में विवेक ओबेरॉय की एक फिल्म और वरुण धवन की फिल्म रानी संस्कारी की तुलसी कुमारी भी शामिल है।
कांतारा 3 लेजेड चैप्टर 4: लिस्ट में पहले नंबर पर कांतारा 3 लेजेड चैप्टर 1 है। इस फिल्म के पेज पर 25.5 परसेंट व्यूज हैं। फिल्म 2 अक्टूबर को सिनेमाघरों में रिलीज होगी। इस फिल्म को रिषभ शेट्टी ने डायरेक्ट किया है।
मस्ती 4: लिस्ट में दूसरे नंबर पर मिलाप जावेरी की फिल्म मस्ती 4 है। इस फिल्म में विवेक ओबेरॉय, अरशद वारसी, रिशे देशमुख और तुषार कपूर जैसे एक्टर्स नजर आ सकते हैं। इस फिल्म के पेज पर 24.5 परसेंट व्यूज हैं। फिल्म 21 नवंबर को सिनेमाघरों में रिलीज हो सकती है।
एक दोनो की दोनारिफत: लिस्ट में तीसरे नंबर पर हर्षवर्धन राणे और सोमन बाजवा की फिल्म एक दोनो की दोनारिफत है। यह फिल्म 21 अक्टूबर को सिनेमाघरों में



रिलीज होगी। इस फिल्म के पेज पर 11.6 परसेंट व्यूज हैं।
सालार 2: लिस्ट में चौथे नंबर पर प्रभास की फिल्म सालार 2 है। फिल्म 14 नवंबर को सिनेमाघरों में रिलीज होगी। इस फिल्म के पेज पर 9.3 परसेंट व्यूज हैं।
रानी संस्कारी की तुलसी कुमारी: लिस्ट में 5वें नंबर पर वरुण धवन, रोहित सराफ, जाल्जी कपूर और सान्धा मल्होत्रा की फिल्म रानी संस्कारी की तुलसी कुमारी है। इस फिल्म के पेज पर 7.1 परसेंट व्यूज हैं। फिल्म 2 अक्टूबर को रिलीज होगी।
थामा: लिस्ट में छठे नंबर पर आयुष्मान खुराना, रश्मिका मंदाना और परेशा रावल की

फिल्म थामा है। फिल्म के पेज पर 7 परसेंट व्यूज हैं। ये फिल्म 21 अक्टूबर को सिनेमाघरों में रिलीज होगी।
रोई रोई बिनाले: लिस्ट में 7वें नंबर पर दिवंगत सिंगर जुहीन गर्ग की फिल्म रोई रोई बिनाले है। यह एक आत्मीय ब्यूजिकल लव स्टोरी होगी। बता दें, जुहीन का पिछले महीने एक वॉटर एक्टिडेंट की वजह से निधन हो गया। जुहीन की ये फिल्म 31 अक्टूबर को रिलीज होगी।
इस्टली कदाई: लिस्ट में 8वें नंबर पर तमिल भाषा की ड्रामा फिल्म इस्टली कदाई है। फिल्म में एक्टिंग के साथ-साथ धनुष ने ये फिल्म उन्होंने डायरेक्ट भी की है। ये फिल्म 1 अक्टूबर को सिनेमाघरों में रिलीज होगी।
आन पावम पोलाथयु और इवूड: लिस्ट में 9वें नंबर पर तमिल कॉमेडी-एंटरेटेनर फिल्म आन पावम पोलाथयु है। फिल्म 31 अक्टूबर को रिलीज होगी। वहीं, 10वें नंबर पर तमिल भाषा की रोमांटिक एक्शन कॉमेडी फिल्म इवूड है। फिल्म 17 अक्टूबर को सिनेमाघरों में रिलीज होगी।

नवरात्रि की जलसा में धूम अमिताभ ने फैंस को बांटे डांडिया

मुंबई। महानायक अमिताभ बच्चन अपने फैंस से जुड़े रहने का तरीका खूब जानते हैं। हर रविवार की तरह इस बार भी उन्होंने मुंबई स्थित अपने बंगले जलसा के बाहर मौजूद भीड़ का दिल जीत लिया। लेकिन, इस बार नजारा थोड़ा हटकर रहा। नवरात्रि के मौके पर बिग बी ने फैंस को सिर्फ अपने दीवार ही नहीं कराए, बल्कि उपहार के तौर पर डांडिया स्टिक भी बांटे। सोशल मीडिया पर बिग बी का यह अंदाज अब खूब वायरल हो


रहा है। रविवार को जब अमिताभ बच्चन सफेद कुर्ता-पायजामा और जैकेट पहने बाहर आए, तो हजारों की भीड़ ने उनका स्वागत किया। बिग बी ने हाथ हिलाकर फैंस को आशीर्वाद दिया और फिर एक-एक कर गिफ्ट बांटना शुरू किया। जहां कुछ लोगों को डांडिया स्टिक मिली, वहीं कई ने बिग बी की तस्वीर और वीडियो से ही खुद को संतुष्ट किया। नवरात्रि के माहौल में यह तोहफा हर किसी को खास लगा।

श्रीनारायण ने किया था डायरेक्शन, 300 करोड़ की कमाई के साथ जीते 11 अवॉर्ड

साढ़े 4 साल रिजेक्ट होती रही स्क्रिप्ट, इस हीरो ने हाथ जोड़ मांगी फिल्म

नई दिल्ली। कई बार फिल्मों की कहानियां ऐसी होती हैं, जिनमें एक्टर्स काम करने की दिलचस्पी नहीं दिखाते। ऐसी ही एक मूवी 8 साल पहले रिलीज हुई थी, जिसमें कोई भी काम नहीं करना चाहता था। मगर, एक हीरो ने हाथ जोड़कर फिल्म मांगी और फिर उसमें काम किया है। उस फिल्म का नाम है 'टॉयलेट: एक प्रेम कथा'। साल 2017 में 'टॉयलेट: एक प्रेम कथा' फिल्म रिलीज हुई थी। इसमें अक्षय कुमार लीड रोल में थे। वहीं, गूमि पेडनेकर उनके अपोजिट नजर आई थीं। अनुपम खेर, दिव्येदु शर्मा, सचिन खेडेकर और राजेश शर्मा जैसे सितारे भी फिल्म का हिस्सा थे। इस मूवी का डायरेक्शन श्रीनारायण सिंह ने किया था।

गामीनी इलाकों में शौचालयों की समस्याओं को करती है उजागर इस फिल्म की कहानी ग्रामीण इलाकों में शौचालयों की जरूरत और उसकी कमी से होने वाली समस्याओं उजागर करती है। इसके साथ ही मूवी में एक लव स्टोरी के जरिए इसे रोचक तरीके से बताया गया है। केशव (अक्षय कुमार) एक ऐसे गांव में रहता है जहां शौचालय की कमी के कारण महिलाएं खुले में शौच के लिए जाती हैं। इस बीच केशव की शादी पद्मी-लिखी लड़की जया (गूमि पेडनेकर) से हो जाती है। शादी के बाद जब जया को पता चलता है कि केशव के घर में शौचालय नहीं है तो उनके बीच मनुमुदाव शुरू हो जाता है। केशव को यह एहसास होता है कि उसके घर में शौचालय होना चाहिए, घर में नहीं, बल्कि पूरे गांव में होना चाहिए।



आपको जानकर हैरानी होगी कि 'टॉयलेट: एक प्रेम कथा' में कोई भी हीरो काम नहीं करना चाहता था। यह खुलासा खुद अक्षय कुमार ने किया था। उन्होंने एक इंटरव्यू में कहा था, 'इस फिल्म की स्क्रिप्ट इंडस्ट्री में तकरौबान साढ़े 4 साल तक घूमती रही। कई हीरो के पास गई थी, लेकिन कोई इसमें काम नहीं करना चाहता था। अक्षय कुमार ने आगे कहा, मुझे यह मूवी अच्छी लगी, बल्कि मैंने हाथ जोड़कर नीरज पांडे से फिल्म मांगी और कहा कि मैं इसमें काम करना चाहता हूँ। मैंने फिल्म की। इस मूवी का नाम शुरुआत संडास: एक प्रेम कथा थी। फिर इसे बदलकर टॉयलेट: एक प्रेम कथा की गई है। यह सच्ची कहानी पर फिल्म बनी है।

बॉक्स ऑफिस पर साबित हुई सुपरहिट ट्रेड वेबसाइट सैकनलिक के अनुसार, अक्षय कुमार और गूमि पेडनेकर की 'टॉयलेट: एक प्रेम कथा' की मर्किंग पर 18 करोड़ रुपए खर्च हुए थे. भारत में मूवी ने 186.42 करोड़ रुपए का ग्रेस कलेक्शन किया था। वर्ल्डवाइड कमाई 316.97 करोड़ रुपये हुई थी। यह फिल्म बॉक्स ऑफिस ना सिर्फ सुपरहिट साबित हुई, बल्कि लगभग 1 दर्जन अवॉर्ड भी जीत लिए थे। आईएमडीबी के मुताबिक, 'टॉयलेट: एक प्रेम कथा' ने 11 अवॉर्ड अपने नाम कर लिए थे. इन दिनों यह फिल्म जी5 पर अवेलेबल है। आईएमडीबी पर मूवी को 10 में से 7.2 रेटिंग मिली है।

